

शासकीय आश्रमशाळा व वसतीगृहांसाठी सोलर वॉटर हिटर खरेदी व बायोमॅट्रिक यंत्रणा बसविणे या प्रकरणांची चौकशी करण्यास नियुक्त एक सदस्यीय समितीस मुदतवाढ देणेबाबत.

महाराष्ट्र शासन  
आदिवासी विकास विभाग  
शासन निर्णय क्रमांक: शाआशा -२०१४/ प्र. क्र. १५७ /का-१३  
मादाम कामा रोड, हुतात्मा राजगुरु चौक,  
मंत्रालय, मुंबई:- ४०० ०३२.  
दिनांक :- २२ एप्रिल, २०१६.

**वाचा :-**

- १) शासन निर्णय,समक्रमांक, दि. ११ सप्टेंबर, २०१५
- २) शासन पत्र समक्रमांक. दि. ११ सप्टेंबर, २०१५
- ३) प्रधान सचिव व विशेष चौकशी अधिकारी-१, सामान्य प्रशासन विभाग, मंत्रालय, मुंबई यांचे अ. शा. पत्र, क्रमांक विचौस-२०१४/प्र.क्र. ०४/ विचौअ-१, दि. ९/३/२०१६

**प्रस्तावना :-**

शासकीय आश्रमशाळा व वसतीगृहांसाठी सोलर वॉटर हिटर खरेदी व बायोमॅट्रिक यंत्रणा बसविणे तसेच अनुदानित आश्रमशाळांमध्ये बायोमॅट्रिक यंत्रणा बसविणे या प्रकरणाची चौकशी करण्यासाठी दि. १६.०४.२०१४ रोजी गठीत केलेल्या चौकशी समितीस संदर्भाधीन दिनांक ११ सप्टेंबर, २०१६ रोजीच्या शासन निर्णयान्वये सचिव व विशेष चौकशी अधिकारी-१, सामान्य प्रशासन विभाग या पदनामाने पुनर्गठीत करण्यात आलेले आहे. संदर्भाधीन क्र. २ येथील शासन पत्रान्वये सदर समितीस अहवाल सादर करण्यासाठी तीन महिन्यांचा कालावधी देण्यात आलेला होता. विद्यमान प्रधान सचिव व विशेष चौकशी अधिकारी-१ यांनी सदर पदाचा कार्यभार दि. ०५.१०.२०१५ रोजी स्विकारला असल्याने तसेच त्यांच्याकडे अन्य कार्यभार देखील असल्याने प्रस्तुत प्रकरणाचा चौकशी अहवाल ३ महिन्यांत म्हणजेच दि. १० डिसेंबर, २०१५ पर्यंत सादर करणे शक्य झालेले नाही. तरी या प्रकरणाचा पूर्णांशाने व नव्याने अभ्यास करणे, त्यानुषंगाने करावयाची अन्य कार्यवाही व विधान मंडळाचे अर्थसंकल्पिय अधिवेशन लक्षात घेवून सदर प्रकरणाची चौकशी पुर्ण करण्याकरिता तसेच अहवाल सादर करण्यास दि. ३१/५/२०१६ पर्यंत मुदतवाढ देण्याची त्यांनी संदर्भ क्र. ३ अन्वये केलेली आहे. सदर वस्तुस्थिती विचारात घेता चौकशी समितीस मुदतवाढ देण्याची बाब शासनाच्या विचाराधीन होती.

**शासन निर्णय :-**

शासकीय आश्रमशाळा व वसतीगृहांसाठी सोलर वॉटर हिटर खरेदी व बायोमॅट्रिक यंत्रणा बसविणे तसेच अनुदानित आश्रमशाळांमध्ये बायोमॅट्रिक यंत्रणा बसविणे या प्रकरणाची चौकशी करण्यासाठी पुनर्गठीत करण्यात आलेल्या सचिव व विशेष चौकशी अधिकारी-१, सामान्य प्रशासन विभाग या एक सदस्यीय समितीस चौकशी अहवाल सादर करण्यासाठी दि. ३१/५/२०१६ पर्यंत मुदतवाढ देण्यात येत आहे. सदर मुदतीत समितीने आपला अहवाल सादर करावा.

२. सदरचा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) संकेतस्थळावर उपलब्ध करण्यात आला असून त्याचा सांकेतांक क्र २०१६०४२२१६३८३०१५२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( सु.ना.शिंदे )

उप सचिव, महाराष्ट्र शासन.

प्रत,

१. मा. मंत्री ( आदिवासी विकास ) यांचे खाजगी सचिव, मंत्रालय, मुंबई- ४०० ०३२.
२. मा. राज्यमंत्री ( आदिवासी विकास ) यांचे खाजगी सचिव, मंत्रालय, मुंबई- ४०० ०३२.
३. मा. मुख्य सचिव, महाराष्ट्र राज्य, मंत्रालय, मुंबई.
४. मा. सचिव, आदिवासी विकास विभाग , मंत्रालय, मुंबई.
५. प्रधान सचिव व चौकशी समिती अध्यक्ष, सामान्य प्रशासन विभाग, मंत्रालय, मुंबई.
६. आयुक्त, आदिवासी विकास आयुक्तालय, महाराष्ट्र राज्य, नाशिक.
७. सर्व उप सचिव/अवर सचिव / कक्ष अधिकारी, आदिवासी विकास विभाग, मंत्रालय, मुंबई- ४०० ०३२.
८. निवड नस्ती (का.१३), आदिवासी विकास विभाग, मंत्रालय, मुंबई- ४०० ०३२.

-----